

भवानीशंकर व्यास को श्रद्धांजलि दी

बीकानेर, (कासं)। अजित फाउण्डेशन द्वारा साहित्य मनीषी भवानीशंकर व्यास ‘विनोद’ के निधन पर श्रद्धांजलि सभा का आयोजन किया गया।

कार्यक्रम में भवानी शंकर व्यास द्वारा संस्थापित संस्था सुरभि साहित्यिक एवं सांस्कृतिक संस्थान के अध्यक्ष गोविन्द जोशी ने व्यास के सानिध्य में बिताए समय एवं यादों को ताजा करते हुए कहा कि भवानीशंकर व्यास से बिरेले व्यक्ति बहुत कम होते है। व्यास ने हमेशा युवा एवं नारी शक्ति को बढ़ाने हेतु प्रयास किए तथा साहित्यकारों को प्रोत्साहित किया। प्रेरणा प्रतिष्ठान के अध्यक्ष प्रेमनारायण व्यास ने बताया कि भवानी शंकर से उन्होंने समय एवं अनुशासन पर चलने उवं कार्यक्रमों को योजनाबद्ध एवं सुनियोजित तरीके से संचालित करना सिखाया। वह मेरे आदर्श थे तथा मैं उनके बताये मार्ग पर चलने का प्रयास करूंगा एवं यह मेरे लिए उनका निधन व्यक्तिगत क्षति है।

संस्था समन्वयक संजय श्रीमाली ने बताया कि भवानीशंकर व्यास साहित्य के प्रेरणा पूंज थे। उन्होंने कई नवोदय लेखकों को तैयार किया जिससे बीकानेर के साहित्य जगत में ऊर्जा बनी रही। व्यास अजित फाउंडेशन के मार्गदर्शक रहे तथा संस्था द्वारा प्रकाशित साहित्यिक पत्रिका ‘विकल्प’ के संपादक भी रहे। हास्य एवं व्यंग्य कवि बाबूलाल छंगानी ने कहा कि उन्हें मंच संचालन की प्रेरणा भवानीशंकर व्यास से मिली।

धोखे से दूसरे के हिस्से की जमीन नाम करवाने पर मुकदमा दर्ज

श्रीगंगानगर, (कासं)। श्रीगंगानगर में भरतनगर बार्ड नं. 02 निवासी मोहनलाल पुत्र हरिराम गोदारा ने पुलिस थाना लालगढ़ जाटान में प्रकाश गोदारा, उसके बेटे हेमंत, महेंद्र, पत्नी शकुंतला, राजेश्वरी पत्नी देवीलाल, उसके बेटे राधेश्याम, बेटी कृष्णा निवासी डूंगरसिंहपुरा के खिलाफ अदालत से आदेश करवाकर लालगढ़ थाने में धोखे से दूसरे के हिस्से की जमीन अपने नाम करवा इंतकाल खुलवाने पर मुकदमा दर्ज कराया है। पीड़ित ने पुलिस को दिए परिवार में बताया कि उसकी पैतृक जमीन अब भी चक 8 टीकेडब्ब्यू, पटवार हल्का ताखरांबली में है। उसके पिता हरिराम के पिता भूराम गोदारा निवासी डूंगरसिंहपुरा के नाम से चक 8 टीकेडब्ब्यू, पटवार हल्का ताखरांबली में 25 बीघा जमीन नहरी थी। उसके दादा भूरामन के कुल 5 वारिस थे। इनमें नूरा देवी, पीड़ित के

संभाग स्तरीय ग्रामीण हाट मेला आज से

बीकानेर, (कासं)। जिला प्रशासन एवं महिला अधिकारिता विभाग द्वारा संभाग स्तरीय अमृता हाट मेले का आयोजन जय नारायण व्यास कॉलोनी स्थित ग्रामीण हाट में 8 से 14 दिसम्बर तक आयोजित किया जायेगा। महिला एवं बाल विकास राज्यमंत्री मंजू बाघमार सोमवार को इसका उद्घाटन करेंगी।

महिला अधिकारिता विभाग की उपनिदेशक डॉ अनुराधा सक्सेना ने बताया गया कि अमृता हाट में राज्य के 41 जिलों की स्वयं सहायता समूह की महिलाओं, आर्टिजन द्वारा निर्मित विभिन्न उत्पादों के स्टॉल, लकड़ी का सामान, कोटा डोरिया को साड़ियों, मिहारी का सामान, जूतियों, हस्त शिल्प खिलौने, आयुर्वेद उत्पाद, गलीचे, अचार, कशीदाकारी, पेंटिंग, मिट्टी के बर्तन, उस्ता काकूति, राजस्थानी खाना-पीना, गुजराती पैकड

बीकानेर, (कासं)। शब्दरंग साहित्य एवं कला संस्थान के तत्वावधान में लोकगायिका राजकुमारी मारू की पुस्तक ‘निर्गुण आनन्द’ और मोहन मुरारी’ का लोकार्पण किया गया। गंगाशहर रोड स्थित कला मन्दिर में आयोजित लोकार्पण समारोह में राजकुमारी मारू का सम्मान किया गया। मुख्य अतिथि राजेन्द्र जोशी ने कहा कि पुस्तकों की रचनाएं संगीत साधना और जीवन के अनुभवों से ओत प्रोत है। उन्होंने कहा कि लोक गायिका राजकुमारी मारू ने अपने जीवन काल में लोक जीवन से जो ग्रहण किया। उसे पुस्तक के रूप में लोक जीवन को समर्पित किया है।

कार्यक्रम अध्यक्ष डॉ. अजय जोशी ने कहा कि राजकुमारी मारू की पुस्तकें लोक कलाकारों के साथ आमजन के लिए बहुपयोगी सिद्ध होगी। मुख्य वक्ता अशफाक कादरी ने

प्रदर्शनी से दी जन कल्याणकारी योजनाओं की जानकारी



बीकानेर में आयोजित मल्टीमीडिया प्रदर्शनी में युवाओं को केन्द्र व राज्य सरकार की कल्याणकारी योजनाओं की जानकारी दी।

युवाओं के लिए विभिन्न जोन बनाए गए हैं, जिसके माध्यम से मनोरंजन के साथ साथ जानकारी भी दी जा रही है।

स्वास्थ्य विभाग की कम्यूनिटी हेल्थ अधिकारी मोनिका शर्मा ने कहा कि सभी के जीवन में महत्वपूर्ण है और सरकार द्वारा स्वास्थ्य संबंधी योजनाएं चलाई जा रही हैं। इसके अंतर्गत आपा कार्ड बनाने के लिए जानकारी देते हुए बताया कि स्वास्थ्य आंकड़ों के लिए यह कार्ड लाभदायक है, जिसमें स्वास्थ्य का रिकॉर्ड उपलब्ध रहता है। कृषि विभाग के सहायक कृषि अधिकारी राजेन्द्र पहाड़िया ने कहा कि

कृषि के क्षेत्र में सरकार द्वारा चलाई जा रही योजनाएं किसानों को आगे बढ़ाने के लिए चलाई जा रही हैं। उन्होंने पीएम किसान योजना, फसल बीमा, कृषि उपकरण सब्सिडी और जैविक खेती को बढ़ावा देने के लिए जानकारी दी।

मीडिया एवं संचार अधिकारी आशीष वर्मा ने कहा कि प्रदर्शनी के माध्यम से युवाओं को योजनाओं की जानकारी दी जा रही है। जिससे युवा योजनाओं का लाभ जन-जन तक पहुंचाया जा सके। हर जरूरतमंद को योजनाओं का लाभ मिल सके। प्रदर्शनी में आयोजित मौखिक प्रश्नोत्तरी

रायसिंह गोदारा को डॉक्टरेट की उपाधि

बीकानेर, (कासं)।आईटीसी वेलकम होटल नई दिल्ली में आयोजित एक समारोह में वैबिक यूनिवर्सिटी घाना के रजिस्ट्रार डॉ. इसाक एस. के. अहक द्वारा राजस्थान प्रदेश कांग्रेस कमेटी के प्रवक्ता रायसिंह गोदारा को उनके द्वारा सामाजिक क्षेत्र में विशेष योगदान और राजनीतिक चेतना के लिए किए गए जन-जागरण हेतु सुधाराम्क सहरानीय कार्यों और अथक प्रयासों के मध्यमन्त्र ‘सामाजिक एवं राजनीतिक संचार विषय’ में डॉक्टरेट की मानद उपाधि प्रदान की गई।

इस अवसर पर डॉ राय सिंह गोदारा ने उनको सम्मानित किए जाने पर विश्वविद्यालय परिवार और वैबिक यूनिवर्सिटी के कुलपति डॉ. फेलिक्स ओ डीजान और कुल सचिव डॉ. इसाक एस. के. अहक का हृदय से आभार व्यक्त किया है। डॉ. रायसिंह गोदारा को डॉक्टरेट की उपाधि एवं सम्मानित होने पर देहात कांग्रेस कमेटी के जिलाध्यक्ष विशनाराम सियाग ने बधाई दी।

यूरिया की किल्लत से जूझ रहे किसान मायूस होकर लौटे

■ बीकानेर जिले से कुल 80500 मैट्रिक टन यूरिया की डिमांड भेजी थी, लेकिन अब तक केवल 33000 एमटी की ही आपूर्ति मिल पाई

दिसम्बर माह की डिमांड 21500 एमटी थी, जबकि सप्लाई महज 6000 एमटी हुई है। ऐसे में किसान लाइन में लगते हैं, फार्म भरते हैं, आधार-जमाबंदी जमा कराते हैं, लेकिन हाथ में बैग आ ही नहीं रहा। कई किसानों ने बताया कि उन्हें 90-100 बैग यूरिया चाहिए, लेकिन पांच बैग से ज्यादा नहीं

दो बाल विवाह रुकवाये

सुरतगढ़, (कासं)। सुरतगढ़ के सदर थाना क्षेत्र के एक गांव में होने जा रहे दो बाल विवाह को रूकवाया गया। यह कार्रवाई बाल कल्याण समिति की टीम ने की। चाइल्ड हेल्पलाइन के टोल फ्री नंबर 1098 पर किसी अज्ञात कॉलर की ओर से सूचना दी गई थी। इस पर कलेक्टर डॉ. मंजू के निर्देश पर बाल कल्याण समिति की टीम शनिवार को सुबह गांव 9 एफडीएम (फरीदसर) पहुंची।

गांव में ओड समाज के एक ही परिवार में तीन शaidियां थी। बेटी की बारात आने वाली थी जबकि दोनों लड़कों की बारात रवाना होने की तैयारियां की जा रही थी। समिति अध्यक्ष जोगेंद्र कौशिक, सदस्य डॉ. रामप्रकाश शर्मा चाइल्ड हेल्पलाइन समन्वयक त्रिलोक वर्मा, राजस्व पटवारी विकासदीप, सुरतगढ़ सदर थाने से पुलिस स्टाफ विवाह स्थल पहुंचे। परिवार के दोनों लड़कों की बारात सुरतगढ़ जाने के लिए तैयार थी।

लौंग डीजे की धुन पर थिरक रहे थे। लड़की की बारात के स्वागत की तैयारियां चल रही थी। परिवार ने तीनों की उम्र संबंधी दस्तावेज दिखाने से इनकार कर दिया। टीम ने गांव के सरकारी स्कूल में एक सदस्य को भेजकर लड़की और लड़कों की जन्म तिथियों के प्रमाण-पत्र प्राप्त किए। इसमें लड़की की जन्म तिथि 18 सितंबर 2005 व दोनों लड़कों की जन्मतिथि 5 जुलाई 2008 व 13 जनवरी 2007 मिली। दस्तावेजों के अनुसार लड़की की उम्र 18 साल से अधिक होने पर शादी की अनुमति दे दी गई। लेकिन दोनों दूल्हों की उम्र 21 साल से कम थी।

हर माह हो रही 10 लाख की बिजली चोरी पर ब्रेक

बीकानेर, (कासं)। बढ़ती बिजली चोरी को रोकने के लिए शनिवार को बीकेईएसएल ने शहर पुलिस के सहयोग से भुट्टो की मस्जिद क्षेत्र में बड़ी कार्रवाई की।

बीकेईएसएल के सीओओ जयंत राय चौधरी ने बताया कि इलाके में हर महीने करीब 1 लाख 20 हजार यूनिट यानी लगभग 10 लाख रूपए की बिजली चोरी की जा रही थी। पुलिस प्रशासन के 60 अधिकारियों और कर्मचारियों के साथ मौजूद मजिस्ट्रेट की उपस्थिति में कंपनी की 28 टीमों ने सुबह से अभियान शुरू किया।

यह कार्रवाई दो विद्युत वितरण ट्रांसफॉर्मरों से जुड़े 131 उपभोक्ताओं पर केंद्रित थी। बीकेईएसएल और पुलिस ने संयुक्त अभियान चलाया था। कार्रवाई के दौरान टीमों ने घरों के अंदर लगे मीटरों को बाहर स्थापित किया। कटी-फटी सर्विस केबल बदली गई। खुले तारों के स्थान पर आर्मड केबल लगाई गईं। 100 से अधिक मीटर और

■ भुट्टो की मस्जिद क्षेत्र में हर महीने करीब 1 लाख 20 हजार यूनिट बिजली चोरी की जा रही थी

सर्विस केबल बदले गए। पुराना नेटवर्क हटाकर नया सुरक्षित नेटवर्क स्थापित किया गया। कंपनी ने बताया कि कई उपभोक्ता सीधे लाइन से जोड़कर बिजली चोरी कर रहे थे। ऐसे अवैध कनेक्शनों को काट दिया गया। अवैध उपभोक्ताओं के लिए सोमवार या मंगलवार को विशेष शिविर लगाया जायेगा, जहां वे नियमित कनेक्शन ले सकेंगे। भुट्टो की मस्जिद क्षेत्र में बिजली चोरी कोई नई बात नहीं थी। वर्षों से चल रही चोरी न केवल राजस्व नुकसान पहुंचा रही थी, बल्कि स्थानीय गि़र्र पर लोड बढ़ने से बार-बार फॉल्ट पैदा हो रहे थे।

सार-समाचार

पूर्व सांसद धर्मेन्द्र को श्रद्धांजलि दी

बीकानेर, (कासं)। बीकानेर संभाग कार्यालय में भाजपा बीकानेर शहर द्वारा बीकानेर लोकसभा के पूर्व सांसद एवं प्रख्यात अभिनेता स्व. धर्मेन्द्र देओल की श्रद्धांजलि सभा का आयोजन किया गया। इस अवसर पर उनके संसदीय कार्यकाल, जनसेवा के प्रति समर्पण एवं उनके सरल, मिलनसार व्यक्तित्व को श्रद्धापूर्वक याद किया गया। श्रद्धांजलि सभा में उपस्थित भाजपा पदाधिकारियों व कार्यकर्ताओं ने स्व. धर्मेन्द्र देओल के चित्र पर पुष्पांजलि अर्पित कर दो मिनट का मौन रखकर उन्हें नमन किया। जिला अध्यक्ष सुमन छाजेड़ ने श्रद्धांजलि अर्पित करते हुए कहा कि स्व. धर्मेन्द्र देओल केवल एक सफल अभिनेता और सांसद ही नहीं थे, बल्कि वे सादगी, संवेदनशीलता और आमजन से सीधे जुड़ाव के प्रतीक थे। उनके व्यवहार में कोई बनापट नहीं थी, वे हर व्यक्ति से आत्मीयता से मिलते थे। उनके कार्य और व्यक्तित्व सदैव हम सभी को प्रेरणा देते रहेंगे। इस अवसर पर जिला उपाध्यक्ष मोतीलाल हर्ष, दीपक पारीक, सोहन प्रजापत, भूपेंद्र शर्मा, जिला मंत्री तरुण स्वामी, सुनीता हटीला, धर्मेन्द्र सिंह सोलंकी, किशन चौधरी, रामचंद्र सोनी, दुष्यंत तंवर, रघुवीर कुमारवत, रामकुमार व्यास, संपत पारीक, सोहन चांवरिया, प्रेम गहलोत, दिनेश चौहान, मुकेश सेनी, नरेंद्र सिंह आबड़सर, देवरूप सिंह, अशोक मीणा, सांगीलाल गहलोत, हिमांशु टाक, जे.पी. व्यास, राजा सेवना, अजय खत्री, अनूप गहलोत, पुनीत शर्मा, केशव पारीक, ताराचंद गहलोत, सी. आर. चौधरी, भारती अरोड़ा, रमजान अब्बासी, संतोष आचार्य, मुकेश बन, हरीश भोजक, अशोक तिवाड़ी, गिरधारी सिंह, राजकुमार पारीक, राजा हसन, गजेन्द्र सिंह भाटी, अमर वर्मा, राजकुमार जीनगर, गंगादयाल खत्री, खेमरंद जीनगर, राधा खत्री, चांद शेखावत, संगीता शेखावत, जसवंत सिंह सोलंकी, अरुण कुमार सोलंकी, राजकुमार मारू, धीरज पंडित, अर्जुन सिंह सहित बड़ी संख्या में भाजपा पदाधिकारियों ने सांसद धर्मेन्द्र से जुड़े अपने किस्से साझा किए।

कविता को पेंटिंग के रूप में उतारा



शब्दों को रंगों और कुंजी के माध्यम से चित्रकार रामकुमार भादानी ने कविता के वाचन के साथ कैनवास पर उतारा।

बीकानेर, (कासं)। शब्दमय रंग संस्थान द्वारा आयोजित कला श्रृंखला 12 कविता संघ कला की जुगलबंदी के नवाकर के तहत आज राजस्थानी के वरिष्ठ कवि कमल रंगा की कविता ‘अंतस दिवले नै उजालां’ पर केंद्रित शब्दों की रंगों और कुंजी के माध्यम से चित्रकार राम कुमार भादानी ने कविता के वाचन के साथ-साथ कैनवास पर रंग संयोजन के द्वारा पेंटिंग के रूप में उतारत गया। यह कार्यक्रम बीकानेर के वरिष्ठ चित्रकार हरिगीपाल हर्ष के मार्गदर्शन व निर्देशन में किया गया। कार्यक्रम में सहयोगी के रूप में चित्रकार धर्म स्वामी रहे जिन्होंने बताया कि रंगों के द्वारा कविता के मर्म की गहराईयों को समझते हुए चित्रकार भादानी ने एकरलिक रंगों का उपयोग करते हुए टेक्चर के माध्यम से इस कलात्मक को मनोरम पेंटिंग के रूप में तैयार किया गया। जिसे देखकर कविता और कला के साथ रंगों की जुगलबंदी ने उपस्थित सभी का मन मोह लिया। संस्थान में कामिनी हर्ष ने आए हुए सभी अतिथियों का धन्यवाद ज्ञापित किया गया।

श्रीराम कथा में भक्ति संगीत की धारा

बीकानेर, (कासं)। समर्थ शिशु श्रीराम कथा में शनिवार को पंडित स्याम मनावत ने जीवन दर्शन का गहरा संदेश देते हुए कहा कि मनुष्य के जीवन में आने वाली प्रतिकूल परिस्थितियां ही उसके उत्थान या पतन की दिशा तय करती हैं। जब अपमान, उपेक्षा और तिरस्कार मिलता है तो वही क्षण मन को या तो प्रतिशोध की राह पर ले जाते हैं या बोध के प्रकाश से आलोकित कर देते हैं। ध्रुव चरित्र का उल्लेख करते हुए उन्होंने कहा कि ध्रुव को भी पिता की गोद से उतारा गया, मां ने ललकारा और भाई ने तिरस्कार किया पर देवी सुनीति ने उस पीड़ा को भक्ति का बीज बना दिया। यही कारण है कि ध्रुव अपमान से टूटे नहीं, बल्कि उसे आध्यात्मिक उन्नति का मार्ग बनाकर परमपिता की गोद में स्थान पाया। कथा स्थल पर बड़ी संख्या में श्रोता पहुंचे और मनावत की सरल, व्यवहारिक और जीवनोपयोगी व्याख्या से अभिभूत रहे। कथा का संगीत वातावरण को भक्तिमय बना रहा और श्रोता भाव-विभोर होकर झूमते नजर आए। शिशु माताओं का विशेष सम्मान, आरती-पूजन तथा भक्तिमय संगीत ने पूरे वातावरण को आध्यात्मिक बना दिया। प्रमुख यजमान जयपाल मारू सहित कुलरिया परिवार द्वारा लगभग 7 लाख का सहयोग प्रदान किया गया, जिसे ब्रह्मलीन संत दुलाराम कुलरिया के दान-संस्कारों की परंपरा बताया गया। मुख्य अतिथियों, विद्या भारती के पदाधिकारियों और अनेक प्रतिष्ठित नागरिकों का सम्मान किया गया। बालिका आदर्श विद्या मंदिर, गंगाशहर की छात्राओं ने बाबा रामदेव पर मनोहारी प्रस्तुति दी।

ब्रह्माकुमारी शिवानी दीदी का आध्यात्मिक प्रवचन 14 को

बीकानेर, (कासं)। प्रजापिता ब्रह्माकुमारी ईश्वरीय विश्वविद्यालय, बीकानेर के तत्वावधान में 14 दिसंबर को विश्व विख्यात वक्ता व राजयोग शिक्षिका बी. के. शिवानी का आध्यात्मिक व्याख्यान व प्रवचन ‘नया संकल्प, नया जीवन’ नापासर, रिडमलसर सर्किल के पास, जयपुर-जोधपुर बाईपास पर स्थित गणेशम रिसोर्ट में शाम चार बजे होगा।

प्रजापिता ब्रह्माकुमारी ईश्वरीय विश्वविद्यालय की क्षेत्रीय संचालिका बी. के. कमल ने संवाददाता सम्मेलन में बताया कि बी. के. शिवानी के कार्यक्रम में हिस्सा लेने, उनके व्याख्यान, प्रवचन सुनने के लिए क्यू आर कोड के माध्यम से प्रतिनिधि सैकड़ों लोग पंजीयन कराते रहें हैं। अब तक बीकानेर जिले के साथ राजस्थान व देश के अनेक हिस्सों के करीब 5000 से अधिक लोगों ने पंजीयन करवाया है। कार्यक्रम स्थल पर पांच से सात हजार से अधिक लोगों के बैठने

क्यू आर कोड से लोग अपना पंजीयन करवा रहे हैं। क्यू आर कोड स्कैन कर पंजीकरण करवाने वाले पंजीकृत श्रद्धालुओं को पास प्रजापिता के लिए प्रबुद्धजनों के साथ आम लोगों में उत्साह है। बीकानेर शहर के विभिन्न स्थानों पर लगे साइन बोर्ड पर अंकित